

'नशे की गिरफ्त में हैं आज के अस्सी फीसदी युवा'



नशामुक्ति कार्यक्रम का उद्घाटन करते विधायक, जिप अध्यक्ष

मुजफ्फरपुर (हि.टी.)। विश्व नशा मुक्ति दिवस पर मंगलवार को शैक्षणिक संस्थाओं और स्वयंसेवी संगठनों की ओर से कई कार्यक्रम आयोजित किये गए। इस

अवसर पर महिला शिशु केंद्र चक अब्दुल रहमान संस्था की ओर से पारसनाथ उच्च विद्यालय में आयोजित कार्यक्रम में संस्था के सचिव फिरोज आलम ने कहा कि आज

नशे ने अस्सी फीसदी युवा पीढ़ी को गिरफ्त में ले लिया है। इसके गंभीर परिणाम देखने को मिल रहे हैं। बच्चों को इससे बचाने के लिए संस्था जी-86 के अंतर्गत बोचहां प्रखंड के पांच स्कूलों के साथ शहर के सभी स्कूल में नशा के प्रति जागरूकता फैलाने में लगी है। इस मौके पर रानी निशा ने कहा कि महिलाएं भी अब नशे की गिरफ्त में हैं। समारोह में प्राचार्य उमाशंकर, विजय प्रसाद शर्मा, हरिशंकर झा, हरींद्र चौधरी, मो. इफतेखार हुसैन, ब्रह्मानंद झा, मीना कुमारी, रामजी राय, रामकुमार सिंह, विनोद राम, संस्था के सदस्य अश्विनी कुमार, शादाब अहमद, अफरोज अहमद खां ने भी विचार रखे। उधर, महिला डेवलपमेंट सेंटर की ओर से संचालित ड्राप-इन-सेंटर के तत्वावधान में नशा मुक्ति दिवस के उपलक्ष्य में बच्चों के बीच चित्रांकन, गायन, नृत्य एवं खेलकूद प्रतियोगिता का आयोजन किया गया।

कार्यक्रम में रेडलाइट एरिया के नशा पीड़ित बच्चों के साथ पुरानी गुदरी, बहलखाना रोड, दाताकंबल शाह मजार रोड के बच्चों ने भी भाग लिया। प्रतियोगिता में प्रथम पुरस्कार मो. सलमान, द्वितीय पुरस्कार जीतन पासवान एवं तृतीय पुरस्कार सलीम को मिला। कार्यक्रम के संचालन में संस्था की अध्यक्ष रंजू बेगम, आशा किरण, पिंकी, अब्दुला रहीम खान, रामकुमार, नवीन आदि ने महत्वपूर्ण भूमिका निभायी। उधर, दाता कंबल शाह मजार के समीप अल्पसंख्यक एवं हरिजन समाज तथा नवरंग नशामुक्ति केंद्र के तत्वावधान में आयोजित सम्मान समारोह का उद्घाटन करते हुए नगर विधायक विजेंद्र चौधरी ने कहा कि नशा से सबसे अधिक महिलाएं प्रताड़ित होती हैं, इसलिए उन्हें इससे अपने परिवार को बचाने के लिए ठोस कदम उठाकर पति, पुत्र को इससे दूर करने का दृढ़संकल्प लेना चाहिए। वहीं जिला

परिषद अध्यक्ष किरण देवी ने समाज को नशामुक्त करने के लिए योजना बनाकर उसे व्यापक स्तर पर लागू करने की बात कही। उपमहापौर निसारुद्दीन उर्फ 'छोटे' ने नशा मुक्ति अभियान में युवाओं से आगे आने का आह्वान किया। इस मौके पर संस्था की ओर से स्वतंत्रता सेनानियों, मीडिया कर्मियों, वार्ड पार्षदों समेत नशामुक्त जीवन जी रहे 15 लोगों को सम्मानित किया गया। सचिव हाजी तौहिद खां ने संस्था की उपलब्धियों पर विस्तार से प्रकाश डाला। इस अवसर पर निशांत राज, मो. तौकीर आलम, मो. तनवीर आलम, फिरोज आलम, भरत भूषण, देवदत्त, प्रभात कुमार, प्रशांत राज, अजफर हुसैन, सविता देवी, कमर हैदरी, जितेंद्र कुमार नंदे, रंधीर कुमार, सुरेश, अलका दत्ता, पूनम देवी, नंदिता देवी, रेखा कुमारी सहित सैकड़ों लोग उपस्थित थे। वहीं एलाएस कॉलेज में आदर्श बिहार छात्र संघ की ओर

से विश्व नशा मुक्ति दिवस पर आयोजित संगोष्ठी में लोहिया कॉलेज के प्राचार्य विजय कुमार जायसवाल ने कहा कि नशापान आत्महत्या के समान है। ल. अल्कोहल, ड्रग या धूम्रपान के रूप के आदि बनकर जीवन के लिए बह खतरनाक साबित होता है। इस मौके संघ के प्रदेश महामंत्री ध्रुव कुमार नि बबलू कुमार, डॉ. संजय कुमार, मन कुमार बंधु, सतीश रंजन, विकास र सहाय ने भी पक्ष रखा। वहीं इस आ छात्रों के बीच निबंध प्रतियोगिता का आयोजन किया गया। उधर, नेशनल मिशन के दफ्तर में गोष्ठी का आयोजन किया गया। संस्था के सचिव ने कहा आज बहुत से लोग दिखावे के लिए नशा करते हैं। गोष्ठी में कार्तिकेय कु वर्मा, शंभूमोहन प्रसाद, अवधेश सि जय, विक्की, रौशन, रेखा, रीतू सवि दर्जनों लोगों ने विचार व्यक्त किये।